

EŻAMIJIET ANNWALI TA' L-ISKEJJEL SEKONDARJI 2007

Taqsim ta' l-Assessjar Edukattiv - Diviżjoni ta' l-Edukazzjoni

IR-RABA' KLASSI

MALTI

HIN: Saghtejn

ISTRUZZJONIJIET LILL-ISTUDENTI

Isem: _____

Klassi: _____

1. Wieġeb il-mistoqsijiet kollha kif mitlub/a.
2. Ortografija, punteggjatura, sintassi, ideat u preżentazzjoni tajbin jghinuk biex tikseb riżultati aħjar.

GHALL-UŻU TA' L-GHALLIEMA

SKEMA TA' MARKI

Mistoqsija	A	B	C	D	E	F	G	Total
Marki	10	20	4	8	8	30	20	100
Marki ta' l-istudent/a								

KUMMENTI

SILTA GHALL-ISTHARRIĠ

Aqra sewwa din is-silta u wieġeb il-mistoqsijiet dwarha:

Tintelaqx

Kemm meta nkunu żgħar, imma aktar u aktar meta nibdew deklin fl-età, huwa ferm importanti li aħna nżommu ruħna fl-aħjar kundizzjoni possibbli. Aħna nistgħu nagħmlu dan permezz ta' eżerċizzji ħfief iżda li jagħmlu d-differenza bejn hajja b'saħħitha u oħra marradija. (par. 1)

Studji xjentifiċi juru li eżerċizzji ħfief u regolari jgħinu fil-kontroll tal-kolesterol u l-pressjoni. Huma jgħinu lill-ġisem jahraq ix-xaħam żejjed, u jzommu l-għadam b'saħħtu. Barra dan, jgħinuk sabiex ikollok burdata tajba filwaqt li jnaqqasulek iċ-ċans ta' dipressjoni. (par. 2)

Ta' spiss aħna nagħmlu ħafna użu mill-karozza, speċjalment għal qadjiet fil-viċin, naraw it-televiżjoni erbgħa u għoxrin siegħa kuljum, u għandna impjeggi ta' inqas strapazz minħabba t-teknoloġija moderna li qegħdin ingawdu minnha bħalissa. Dawn huma wħud mill-kawżi tal-ħajja *mfissda* li ħafna minna qegħdin jgħixu llum. (par. 3)

Ma hu minnu xejn dak li jaħsbu ħafna li, biex iżzomm ruhek f'saħħtek hemm bżonn ta' ħafna strapazz jew trid bilfors tipprattika xi forma ta' sport. Fil-fatt, tista' tasal għal hajja b'saħħitha mingħajr taħbit żejjed. Ngħidu aħna, mixja ta' kuljum ta' xi erba' kilometri u b'ritmu daqsxejn imħarrek huwa eżempju wieħed ta' kif iżzomm ruhek f'saħħtek. Jew inkella, int tista' tegħleb it-tentazzjoni u flok tuża l-lift, tuża t-taraġ; jekk ikun taraġ jimxi, xorta itilghu timxi. Tista' tagħmel il-faċendi tad-dar b'ritmu konsistenti. Anke l-manutenzjoni tad-dar hi mod li jaf iżommok attiv u b'saħħtek, speċjalment jekk hu xogħol ta' żebgħa. (par. 4)

Il-motivazzjoni hija importanti ferm u għal din hemm bżonn li tħarreġ il-moħħ daqskemm il-ġisem. Mod tajjeb kif jirnexxilek tagħmel dan huwa billi żzomm f'moħħok x'għid tkun qiegħed tagħmel lilek innifsek u kemm għad jiswielek fil-futur. U fuq kollox, hu pjaċir aghmel l-eżerċizzju li minnu nnifsu jipproduċi sustanzi kimiċi, bħas-*sertonin*. Dan għandu influwenza qawwija fuq il-burdata tagħna u jgħin biex innaqqsu l-anzjetà, l-istress u d-dipressjoni. (par. 5)

Għalhekk, hu importanti li ma tintelaqx, imma għandek tqum fuq tiegħek u tiċċaqlaq. Kull meta ma jkollokx aptit tagħmel l-eżerċizzji, fakkar lilek innifsek kemm thossok aħjar kieku tqum minn hemm u titħarrek ftit. (par. 6)

(Addattament minn IL-ĠENS - 26/8/06)



A. FEHIM IT-TEST

(10 marki)

1. Meta għandna nżommu ruġna fl-aħjar kundizzjoni possibbli?

_____ (marka)

2. Kif nistgħu nżommu ruġna fl-aħjar kundizzjoni?

_____ (marka)

3. X'juru l-istudji xjentifiċi dwar l-eżerċizzji ħfief regolari? Semmi żewġ hwejjeġ.

(i) _____

(ii) _____ (2 marki)

4. Semmi waħda mill-kawżi għaliex aħna qegħdin ngħixu ħajja *mfissda*.

_____ (marka)

5. Biex iżzomm ruġek b'saħħtek trid bilfors tipprattika xi forma ta' sport. (*par.4*)

VERU_____ **FALZ**_____ (marka)

6. Aghmel sinjal taħt il-kelma t-tajba:

Biex iżomm ruġu f'saħħtu, wiehed biżżejjed jimxi mixja ta' (**tnejn, tlieta, erba'**) kilometri u dan irid jagħmlu (**kuljum, kull nhar ta' Hadd, kull xahar**).

(2 marki)

7. X'għandek iżzomm f'moħħok biex tibqa' tagħmel l-eżerċizzji regolament?

_____ (marka)

8. X'influenza għandu s-**sertonin** fuq min jagħmel l-eżerċizzji?

_____ (marka)

GRAMMATIKA U MORFOLOĠIJA

1. Aghmel (X) fejn it-tajba:

Il-verb **nżommu** (par. 1), li l-mamma tiegħu hi **żamm**, hu verb:

(a) **shih** ____; (b) **trux** ____; (ċ) **dghajjef** ____ . (marka)

2. Immarka b'sing taht it-tajba:

Liema minn dawn il-verbi li niltaqqgħu magħhom f'*paragrafu 2* hu **verb irregolari**?

(a) **juru** (b) **jghinu** (ċ) **jaħraq** (d) **jnaqqqsulek** (marka)

3. Il-verb **fakkar** (par. 6) hu verb tat-**tieni forma**. Ta' liema **forma** huma l-verbi li ġejjin?



VERB	FORMA
(a) nħasel	
(b) twebbel	
(ċ) wieġeb	

(3 marki)

4. Il-kelma **llum** (par.3) tissejjaħ **avverbju ta' żmien**.

(a) **VERU** ____ (b) **FALZ** ____ . (marka)

5. Sib minn **paragrafu 3** dawn li ġejjin u iktib fil-kaxxa l-vojtta:

(a) prepożizzjoni waħedha (shiħa)	
(b) prepożizzjoni marbuta ma' l-artiklu	
(ċ) prepożizzjoni ma' pronom meħmuż	

(3 marki)

6. Mill-verb **kiteb** noħorġu l-**participju passiv: miktub**. Oħroġ participju passiv mill-verbi li ġejjin:

(a) mill-verb **ħadem** noħorġu l-participju passiv _____

(b) mill-verb **berraq** noħorġu l-participju passiv _____

(ċ) mill-verb **salva** noħorġu l-participju passiv _____

(3 marki)

LESSIKU / VOKABULARJU

7. Sib mill-ewwel paragrafu kelma li tfisser **żmien**: _____ (marka)
8. Agħti kelma oħra flok: (a) **viċin** (par.3) : _____
(b) **imharrek** (par.4) : _____ (2 marki)
9. Il-kelma **motivazzjoni** (par.5) hi ta' nisel _____, jiġifieri hi kelma li
għejja mit-Taljan. (marka)

ANALIŻI TESTWALI

10. Ikteb fi kliem ek il-frażi: **jghinuk sabiex ikollok burdata tajba** (par.2):
jghinuk _____ (marka)
11. Il-kelma **jnaqqasulek** (par.2) qed tirreferi għall- _____ (marka)

SINTASSI

12. Aqşam din is-sentenza f' **żewġ sentenzi** b'mod li ma tibdilx it-tifsira:
Kemm meta nkunu żghar, imma aktar u aktar meta nibdew deklin fl-età, huwa ferm importanti li aħna nżommu ruħna fl-aħjar kundizzjoni possibbli.

(2 marki)

Ċ. L-ASPETT SIMBOLIKU FL-ISFOND LINGWISTIKU POPOLARI	(4 marki)
---	------------------

IDJOMI U QWIEL

- (i) **Sib żewġ idjomi minn dawn is-sentenzi u iktibhom fil-kaxxi ta' taħt:**
Meta xtara d-dgħajsa, missieru għamilha ċara li ma ħax gost. Imma ommu tatu r-riħ. Darba mar jistad f'baħar jibla' l-art. Meta daħal il-ħin u raw li ma deherx qalu li kien għamel ta' rasu u spiċċa biex mar id-dinja l-oħra.

(1)	(2)
-----	-----

(ii) Fisser fi kliem ek dawn il-qwiel:


- (a) Min jiekol żomm miegħu: _____
- (b) Aħseb il-ħażin biex it-tajjeb ma jonqosx: _____

D. HILJET FIL-MALTI KOMUNIKATTIV

(8 marki)

Aghżel wahda minn (a) u (b) u iktab madwar 60 kelma.

(a) L-iskola fejn tattendi organizzat l-attività **Kul għal Qalbek**. Dakinhar ġew mistiedna esperti tad-dieta li tkellmu dwar l-ikel li jagħmel ħsara lil ġisimna billi joħloq mard tal-qalb, dijabete u mard ieħor simili. Iktab fil-qosor **l-opinjoni tiegħek** dwar kif għandha tkun dieta tajba għas-saħħa.



JEW

(b) Bħala attività ta' ġbir ta' fondi għal magna tal-kliewi, il-kunsill lokali ta' Hal Muxi organizza mixja sponsorjata fil-kampanja. Bħala segretarju/segretarja tal-kunsill, iktab **rapport** dwar din il-ħarġa. Tkellem dwar l-iskop tal-mixja, għid meta u fejn saret, min ħa sehem, kemm ingabru flus u agħti tagħrif ieħor rilevanti.

E. TIFTIX - TRAWWIM KULTURALI

(8 marki)

Iktab **sitt sentenzi** dwar suġġett **wiehed** minn dawk li tkellimt dwarhom fil-proġett: **L-Oqsma ta' l-Għerf tal-Kultura Maltija** biex turi x'laqtek f'dan is-suġġett.

(i) L-Isqaq / Anestesija**Anestesija**

1. Lit-tifel, tal-ġelati tah ġelat tal-_____ flok tal-vanilja. (marka)
2. Il-buffu taċ-ċirku kien jismu:_____ (marka)
3. Id-dramm jintemm meta l-iljuni taċ-ċirku_____. (marka)
4. Anestesija hu dram: (a) realistiku __ (b) umoristiku __ (ċ) simboliku __. (marka)

L-Isqaq

5. Meta miet missieru, il-familja ta' Stejfen marret _____. (marka)
6. Meta mietet Lugrez ħasbu li kien qatilha _____. (marka)
7. Menu ma setax jiżżewweġ għax kien raġel _____. (marka)
8. Stejfen jirrakkonta din il-ġrajja meta kien (a) tifel__ (b) raġel__ (ċ) xiħ___. (marka)

(ii) Qawsalla: Referenza għall-Kuntest

Aqra sew din il-poeżija ta' Joe Friggieri u wara wieġeb il-mistoqsijiet dwarha:

SAN NIKLAW

Maz-zuntier tal-knisja ż-żgħira
 f'nofs il-wied ta' San Niklaw
 kif iddoqq l-Ave Marija
 kienu jinżlu l-mogħoż jirgħaw
 kienu jinżlu
 żewġ namrati
 jinnamraw.

Imma darba ġiet il-gaffa
 f'nofs il-wied ta' San Niklaw
 il-ħitan tal-knisja ġgarrfu
 u bnew dar
 minn dawk il-kbar
 bil-veranda
 u l-pixxina
 u l-kolonna ta' l-irham.

Kulhadd qal
 kemm hi sabiħa
 dik id-dar
 barra l-mogħoż
 li m'għadhomx jinżlu
 biex jirgħaw
 barra dawk
 iż-żewġ namrati
 li ħadulhom l-aħħar rokna
 fejn kif tibda x-xemx tistaħba
 kienu jinżlu
 jinnamraw.

1. Min kien jinżel fil-wied malli ddoqq l-Ave Marija ? (2 marki)

Kienu jinżlu _____ u _____

2. Meta nqered il-wied ta' San Niklaw? (marka)

3. X'qalu n-nies dwar id-dar li nbriet fil-wied? (marka)

4. Il-versi tal-poeżija huma versi :

(a) ottonarji ____, (b) endekasillabi ____, jew (ċ) versi ħielsa ____ ? (marka)

5. Mill-ewwel strofa sib żewġ kelmiet li jirrimaw:

Dawn huma _____ u _____ (marka)

6. Agħti fi kliemk il-ħsieb ta' din il-poeżija. (4 marki)

(iii) **QAWSALLA: KOMPONIMENT LETTERARJU** (12-il marka)

Agħzel **wahda** minn **a** u **b** u iktib madwar **100 kelma** dwarha fuq karta separata:

(a) Il-poeti u l-kittieba sikwit jużaw il-kitba tagħhom biex jikkritikaw dak li ma jogħgobhomx jew dak li ma jaqblux miegħu. Mit-tema **Il-Protesta**, semmi żewġ kitbiet li studjajt u għid dwar xiex jiprotestaw.

(b) Fit-tema **Ir-Rispett fil-Familja** nsibu poeżiji u siltiet ta' proża li jitkellmu dwar ir-rispett li l-ulied għandu jkollhom lejn il-ġenituri tagħhom. Agħzel tnejn minn dawn ix-xogħlijiet li studjajt u tkellem dwarhom.

Ġ. KOMPONIMENT

(20 marka)

Agħzel **wieħed** u iktib madwar **300 kelma** fuq karta separata:

1. Dieta tajba tfisser persuna b'saħħitha. Ikkummenta.
2. Safra li nixtieq naghmel.
3. X'tippreferi tara film fuq it-telewixin jew fiċ-ċinema?
4. L-ewwel darba li rkibt fuq dgħajsa.
5. Il-kantant favorit jew il-kantanta favorita tiegħi.
6. Intemmet sena skolastika oħra!

